

# F'għeluq il-50 Anniversarju (1964 - 2014)

*Konnesjonijiet mas-Socjetà Filarmonika Santa Venera*

Nhar il-Ħadd, 16 ta' Mejju 2014, kienet data storika għas-Socjetà Filarmonika Santa Venera, għax dakinhar din is-Socjetà organizzat Akkademja Mużiko-Letterarja fil-Knisja Parrokkjali ta' Santa Venera bħala ftuħ ta' -celebrazzjonijiet f'għeluq il-50 Anniversarju tal-istess Socjetà.

F'din l-okkażżjoni kien ukoll fatt storiku kemm għal din is-Socjetà kif ukoll għall-bandist tal-Banda San Pietru fil-Ktajjen, Saviour Fenech (flawtist), għaliex huwa kien l-uniku muzicist (dakinhar kien idoqq il-Klarinett in Mib-Kwartin) li daqq kemm f'din l-Akkademja kif ukoll fl-ewwel Kunċert li bih kienet inawgurata l-Banda Santa Venera nhar is-Sibt, 25 ta' Lulju 1964.

Fir-ritratt ta' hawn taht tidher il-Banda Santa Venera fl-ewwel Kunċert tagħha taht id-direzzjoni tal-ewwel surmast tagħha Mro Carlo Zammit, li dak iż-żmien kien ukoll l-ewwel surmast tal-Banda San Pietru. Saviour Fenech jidher it-tieni persuna mit-tieni ringiela tal-lemin, qiegħed maġenb Carmelo Galea (bil-kwartin) fix-xifer. Carmelo Galea huwa t-tifel tal-ex-surmast, kaxxier u president tal-Għaqda Mużikali San Pietru fil-Ktajjen, is-sur Emmanuele Galea, li jidher ukoll qiegħed idoqq il-klarinetta fix-xifer tal-ewwel ringiela fuq ix-xellug tas-surmast Zammit. Carmelo Galea wara kompla l-istudji tiegħu u laħaq bħala t-tielet surmast tal-Banda San Pietru mill-1971 sal-1981. Meta kmieni din is-sena kont urejt dan ir-ritratt, Mro Galea qalli li anke hu twieled Sta Venera - 'għewwe Cini Institute, li dak iż-żmien kien sptar tal-maternità. Is-surmast Carmelo Galea għadu jzomm ruhu aġġornat fuq il-mixja tal-Banda San Pietru minn għewwa l-Awstralja, fejn kien emigra iktar minn tletin sena.

Nawguraw 'AD MULTOS ANNOS' kemm lis-Socjetà Filarmonika Santa Venera kif ukoll lil bandist Saviour Fenech u Mro Carmelo Galea.



*Saviour Fenech mal-Kumitat prezenti  
tas-Socjetà Filarmonika Santa Venera*